

ஓரணியில் தமிழ்நாடு திட்டத்தை பட்டிதொட்டி எங்கும் சேர்ப்போம்! அடிமைகள்- பாசிஸ்டுகளின் கூட்டணியை வீழ்த்துவோம்! ஓரணியில் தமிழ்நாடு வெல்லடும்!

கழக இளைஞர் அணிச் செயலாளர் – துணை முதலமைச்சர் உதயநிதி ஸ்டாலின் எழுச்சிமிகு உரை!

சென்னை, ஜூன்.30- சென்னையில் கழகத் தலைவர் - முதலமைச்சர் அவர்கள் தலைமையில், 'ஓரணியில் தமிழ்நாடு உறுப்பினர் முன்னெடுப்பு மற்றும் பரப்புரை பயணம்' தொடர்பாக, காணொலிக் காட்சி வாயிலாக நடைபெற்ற ஆலோசனைக் கூட்டத்தில் கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின், கலந்துகொண்டு சிறப்புரையாற்றினார்.

மண் - மொழி - மானம் காக்க தமிழ்நாட்டை மக்களை ஓரணியில் திரட்டுவதற்காக, கழக நிர்வாகிகள் களத்திலும் - இணையதளத்திலும் எப்படி செயல்பட வேண்டும் என்ற ஆலோசனைகளை நம் முதலமைச்சர் அவர்கள் வழங்கி னார்கள்.

இந்நிகழ்வில் துணை முதல்வர் ஆற்றிய உரை வருமாறு:-

“ஓரணியில் தமிழ்நாடு முன்னெடுப்பு வெற்றிபெற இளைஞர் அணி ஆற்றவுள்ள பணிகளையும் உறுப்பினர் சேர்க்கைக்கு மட்டுமல்ல, தமிழ்நாட்டின் சுயமரியாதையைக் காக்க தலைவர் அவர்கள் வரும் ஜூலை 1 அன்று தொடங்கி வைக்கவுள்ள ஓரணியில் தமிழ்நாடு திட்டத்தை பட்டிதொட்டி எங்கும் சேர்ப்போம். அடிமைகள்- பாசிஸ்டுகளின் கூட்டணியை வீழ்த்துவோம். ஓரணியில் தமிழ்நாடு வெல்லடும்!” என்று குறிப்பிட்டார்.

கடந்த ஜூன் ஒன்றாம் தேதி மதுரையில் நடைபெற்ற வரலாற்றுச் சிறப்புமிக்க நம் பொதுக்குழுவில் கழகத்தின் உறுப்பினர் சேர்க்கையை எப்படி அதிகரிக்க வேண்டும் என்று நம் கழகத் தலைவர் நமக்கு கட்டளையிட்டார்கள்.

குறிப்பாக தமிழ்நாடு முழுவதும் இருக்கக்கூடிய ஒவ்வொரு வாக்குச்சாவடியிலும் 30 சதவிகித வாக்காளர்களை மேலும் கழகத்தில் இணைக்கின்ற விதமாக, அதை உறுதி செய்யும் வகையாக, ஓரணியில் தமிழ்நாடு என்ற முன்னெடுப்பை நம் தலைவர் அவர்கள், தீர்மானமாக ஏற்றி நமக்கு கட்டளையிட்டார்கள். இன்றைக்கு ஒரு சிறந்த அறிவுரையும் வழங்கி இருக்கிறார்கள்.

அந்தப் பணியை வேகப்படுத்துகின்ற விதமாகத்தான், இன்றைய காணொலிக் காட்சி வாயிலாக ஆலோசனைக் கூட்டம் நடைபெற்றுக் கொண்டிருக்கிறது. கடந்த நான்கு ஆண்டுகால கழக ஆட்சியில் செயல்பாடுகள், நம் திட்டங்கள் இதையெல்லாம் மக்களிடம் எடுத்துச் சொன்னாலே நிச்சயம் ஒரு வாக்குச்சாவடிக் குறைந்தது 30 சதவிகித வாக்காளர்களை, இணைப்பது ஒரு எளிமையான பணிதான்.

உறுப்பினர் சேர்க்கை

ஒவ்வொரு வீட்டிலும், குறைந்தபட்சம் ஒரு பயனாளராவது நம் அரசாங்கப் பயன் பெற்றவர்கள் நிச்சயமாக இருப்பார்கள். மக்களைப் பொருத்தவரைக்கும் நாம் நான்கு ஆண்டுகளில் செய்ததை மனதில் வைத்துக் கொள்ள மாட்டார்கள். நாம்தான் அவர்களுக்குத் தொடர்ந்து நினைவுபடுத்திக்கொண்டே இருக்க வேண்டும்.

கழக அரசின் பல்வேறு திட்டங்கள், கால

உணவு திட்டம், மகளிருக்கு கட்டணமில்லா பேருந்து வசதி திட்டம், நான் முதல்வன், கலைஞர் கனவு இல்லம், புதுமைப்பெண் திட்டம், தமிழ்ப்புதல்வன் திட்டம், மக்களைத் தேடி மருத்துவம், நம்மை காக்கும் 48 இப்படி பல்வேறு திட்டங்கள் இருக்கிறது. எல்லாவற்றிற்கும் முத்தாய்ப்பாக, கலைஞர் மகளிர் உரிமைத் தொகை திட்டம், ஒவ்வொரு மாதமும் கிட்டத்தட்ட ஒரு கோடியே 15 லட்சம் மகளிர்க்குக் கொடுக்கப்படுகிறது.

இந்தத் திட்டங்களை எல்லாம் தொடர்ந்து மக்களிடம் எடுத்துச்சொல்லி நினைவுபடுத்திக் கொண்டு இருக்க வேண்டும். இப்படி மக்களுக்கு நினைவுபடுத்துகின்ற நல்ல வாய்ப்பாக, உறுப்பினர் சேர்க்கையை நாம் பயன்படுத்திக் கொள்ள வேண்டும்.

மினி தேர்தல் பிரச்சாரம்

சட்டமன்ற தேர்தலுக்கு இன்னும் பத்து மாதங்கள்தான் உள்ளது. இந்த உறுப்பினர் சேர்க்கையை ஒரு சிறிய தேர்தல் பிரச்சாரமாக கருதி, இந்தப் பணியை நாம் சிறப்பாகச் செய்து முடிக்க வேண்டும்.

தேர்தல் நேரங்களில், கடைசி நேரத்தில் கதவுச் சீட்டைக் கொடுப்பதற்காக, நாம் வீடு வீடாகச் சென்று வாக்கு சேகரிப்போம். அதேபோல் கழகத்தின் சாதனை விளக்க துண்டுச் சீட்டுகளை எடுத்துக்கொண்டு, ஒரு திண்ணைப் பிரச்சாரம் போல, இந்த உறுப்பினர் சேர்க்கையை நடத்தினால், நிச்சயம் கழகத் தலைவர் கொடுத்து இருக்கின்ற அந்த இலக்கை நாம் அடைய முடியும்.

அப்படிச் செல்லும் பொழுது, ஒரு முப்பது பேர், 40 பேர் என்று கூட்டமாக எல்லாம், நமக்குள் பிரித்துக் கொண்டு நான்கு ஐந்து பேர்களாக, இந்தத் தெருவுக்கு நான் பொறுப்பு எடுத்துக் கொள்கிறேன் என்று, நமக்குள் பொறுப்பு களைப் பிரித்துக் கொண்டு, அனைத்து வீடுகளுக்கும் ஏறி இறங்கினால் நிச்சயம் இந்த இலக்கை நாம் அடைய முடியும்.

நான்கு ஐந்து பேர்களாக எல்லாம் பொழுது, மக்களிடம் அந்த துண்டறிக்கைகளைக் கொடுத்து, அவர்களிடம் உரையாடுவதற்கு ஒரு நல்ல வாய்ப்பாக இருக்கும்.

நாம் செல்லும்போது அவர்கள் அந்தத் திட்டத்தின் மூலம் பயனடைந்து இருந்தால் அதைப் பற்றி சொல்வார்கள், அதை கேளுங்கள். அவர்களிடம் குறைகள் நிச்சயமாக இருக்கும். அவர்கள் குறைகளும் சொல்வார்கள். அந்தக் குறைகளை எல்லாம் காது கொடுத்து கேளுங்கள். அதை குறித்து வைத்துக் கொள்ளுங்கள். உங்கள் அளவில் அதை சரி செய்ய முடியுமா என்று பாருங்கள். அப்படி இல்லை என்றால் சம்பந்தப் பட்ட மாவட்டச் செயலாளர்களிடமும், அமைச்சரிடமும் அல்லது தலைமைக் கழகத்திற்குச் சொன்னாலும் அதை சரி செய்வதற்கான முயற்சிகளில் நாம் ஈடுபடுவோம்.

இப்படி ஒவ்வொரு வீடு வீடாகச் சென்று மக்களிடம் நாம் பேசும்போது, நம் மீது அவர்களுக்கு இன்னும் நம்பிக்கை வரும், நம் கழகத்தில் மாவட்டக் கழகம் தொடங்கி, பாகம் வரைக்கும் நிர்வாகிகள் மட்டுமே லட்சக்கணக்கானோர் இருக்கிறார்கள். குறிப்பாக, ஒவ்வொரு பாகத்திலும், நூறு வாக்காளர்களுக்கு



ஒரு பாக உறுப்பினரை நாம் நியமித்து இருக்கிறோம்.

இளைஞர் அணியை எடுத்துக்கொண்டால், ஒவ்வொரு பாகத்திற்கும், ஒரு இளைஞரைத் தேர்வு செய்து, பயிற்சியு் கொடுத்துக்கொண்டு வருகிறோம். அதேபோல் மற்ற அணிகளிலும், ஒன்றியம், நகரம், பகுதி, பேரூர் வரை நிர்வாகிகள் நியமிக்கப்பட்டு இருக்கிறார்கள். இப்படி அனைத்து நிர்வாகிகளையும் கலந்து நியமித்து, இந்த பாகத்திற்கு இத்தனை நிர்வாகிகள் பொறுப்பு என்று அறிவித்து உறுப்பினர் சேர்க்கைக்கு வீடு வீடாகச் சென்றால், நம் தலைவர் அறிவித்து இருக்கிற காலக்கெடு ஜூலை இரண்டிற்குள் நிச்சயம் இந்த இலக்கை நம்மால் எளிதாக அடைந்து விட முடியும்.

உங்களிடம் நான் தயவு செய்து கேட்டுக் கொள்வது, நீங்கள் வீட்டில் இருந்தபடியே இந்த உறுப்பினர் சேர்க்கையை செய்து விடக்கூடாது என்று தான் உங்களிடம் மீண்டும் மீண்டும் வலியுறுத்தி கேட்டுக்கொள்கிறேன். அந்தத் தவறை நாம் செய்து விடக்கூடாது.

இளைஞர் அணியைப் பொறுத்தவரைக்கும் ஒன்றியம், நகரம், பகுதி, பேரூர்வாரியாக அமைப்பாளர்கள், துணை அமைப்பாளர்கள் நியமிக்கப்பட்டு இருக்கிறார்கள். அனைத்து மாவட்டங்களுக்கான அறிவிப்பும் முரசொலியில் வந்துவிட்டது. இப்படி பல்வேறு அணிகளுக்கான அறிவிப்பும் தொடர்ந்து வந்து கொண்டிருக்கிறது. அவர்களுக்கு எல்லாம் கருத்தியல் ரீதியாகவும் சரி, களத்தில் எப்படி பணியாற்ற வேண்டும் என்ற வழிமுறைகளையும், பயிற்சிகளையும் நாம் கொடுத்துக் கொண்டிருக்கிறோம்.

அது மட்டுமல்ல சமூக வலைதளங்களில் எப்படி செயலாற்ற வேண்டும் பயிற்சியும் ஒவ்வொரு மாவட்டமாக தொடர்ந்து வழங்கிக் கொண்டு வருகிறோம்.

சட்டமன்றத் தொகுதி வாரியாக பாக இளைஞர்களுக்கு சமூக வலைதளப் பயிற்சியை இளைஞர் அணி சார்பாக கொடுத்துக் கொண்டிருக்கிறோம். இளைஞர் அணிக்கு தற்பொழுது உரராட்சி கிளைகள், மாநகராட்சி, நகராட்சி, பேரூராட்சி வார்டுகளுக்கு நிர்வாகிகளை மாவட்ட செயலாளர்கள் தொடர்ந்து பரிந்துரை

செய்து கொண்டு வருகிறார்கள். ஓரூர் மாவட்டங்களில் இருந்து பரிந்துரைப் பட்டியல் அன்பகத்திற்கு வந்து இருக்கிறது.

வினாவாக, அந்தப் பட்டியலை அனைத்து மாவட்ட செயலாளர்களும் வழங்கிவிட்டால், அவர்களை நியமிப்பதற்கு வசதியாக இருக்கும், இது தேர்தல் நேரத்தில் மிகவும் பயனுள்ளதாக இருக்கும். தேர்தல் நேரத்தில் தேர்தல் பணியில் அவர்களையும் நாம் முழு வீச்சில் பயன்படுத்திக் கொள்ளலாம். அவர்கள் களத்தில் உங்களுக்கு பக்கபலமாக, இருந்து செயல்பட்டுவார்கள் என்ற முழு நம்பிக்கை எங்களுக்கு இருக்கின்றது. அதற்கான உத்தரவாதத்தை நான் தருகிறேன்.

கருத்தியல் எதிரி நாம்தான்!

வருகின்ற சட்டமன்றத் தேர்தல், நமக்கு மிக மிக முக்கியமான தேர்தல் என்பதை நீங்கள் அனைவரும் அறிந்ததே. பாசிச பா.ஜ.க. அரசுடன் இந்தியாவிலேயே கருத்தியல் ரீதியாக போட்டி போடக்கூடிய ஒரே இயக்கம் திராவிட முன்னேற்றக் கழகம். ஒரே தலைவர் நம் கழகத் தலைவர் என்பதை நீங்கள் அனைவரும் அறிவிர்கள். அதன் காரணமாகத்தான் நம் திராவிட மாதல அரசை எப்படியாவது வீழ்த்தி விட வேண்டும் என்று, பாசிச பா.ஜ.க. அரசு துடித்துக் கொண்டிருக்கிறது. அதற்காகத்தான் எதிர்க்கட்சிகளை எல்லாம் தொடர்ந்து மிரட்டி மிரட்டி அவர்களின் அணிகளில் சேர்த்து கொண்டிருக்கிறார்கள்.

நீங்கள் எல்லாம் தொடர்ந்து தொலைக்காட்சிகளில் ஊடகங்களில் பார்த்துக் கொண்டிருக்கிறீர்கள். குறிப்பாக நம் எதிர்க்கட்சி அதி.மு.க.-வை எடுத்துக் கொள்ளுங்கள். நாடாளுமன்றத் தேர்தலின் போது அவர்கள் என்ன சொன்னார்கள். பாசிச பா.ஜ.க.-வுடன் இனி எதிர்காலத்திலும் கூட்டணி கிடையாது என்று சொன்னார்கள். ஆனால், இப்போது என்ன நடந்து கொண்டிருக்கிறது. இப்படி நம்மை எதிர்க்களத்தில் எல்லோரும் செல்ல பாசிச பா.ஜ.க. துணிந்து இருக்கிறது.

ஏனென்றால், நாம்தான் பாசிச பா.ஜ.க.-விற்கு கருத்தியல் ரீதியாக உண்மையான எதிரி. நம்மை எதிர்கொள்ளவே முடியாமல் திணறுகிறது பாரதிய ஜனதா கட்சி. அதற்குக் காரணம் நம் தலைவர் அவர்கள்தான்.

தமிழர் நலனுக்கு எதிரி பா.ஜ.க.!

சென்னை மெட்ரோ ரயில் இரண்டாம் கட்ட திட்டத்திற்கு நிதியைக் கொடுக்காமல், எவ்வளவு முடியுமோ அவ்வளவு காலதாமதம் செய்தார்கள். ஆனால் அந்தப் பணிகளை எல்லாம் நிறுத்தாமல் தொடர்வது நம் தலைவர் அவர்கள், முதலமைச்சர் அவர்கள், நம் கழக அரசு.

அதேபோல் மும்மொழிக் கொள்கையை அறிமுகப்படுத்தினால்தான் பள்ளிக் கல்வித் துறைக்கும் 2,152 கோடி ரூபாய் நிதியைத் தருவோம் என்று ஒன்றிய பாசிச பா.ஜ.க. அரசு சொன்னது. நீங்கள் 2,000 கோடி ரூபாய் இல்லை பத்தாயிரம் கோடி ரூபாய் கொடுத்தாலும் உங்களின் மும்மொழிக் கொள்கையை நாம் நிறுத்திக்கொள்ள மாட்டோம் என்று சொல்லிவிட்டார் நம் முதலமைச்சர் அவர்கள்.

பெரம்பலூர் மாவட்ட மீனவரணி சார்பில் நல உதவிகள்!

பெரம்பலூர், ஜூன் 30- பெரம்பலூர் மாவட்டத்தில் முத்தமிழ்ஞர் கலைஞர் அவர்களின் பிறந்த நாளான முன்னிட்டு, மாவட்ட மீனவரணி சார்பில் வெண்பாவு் ஊராட்சியில் உள்ள தூய்மை பணியாளர்கள் மற்றும் பள்ளி மாணவர்களுக்கு நோட்டுப் பேனா பென்சில் மற்றும் 200 மணிக்குச் சேலைகள் வழங்கும் நிகழ்ச்சிக்கு மாவட்ட மீனவரணி அமைப்பாளர் வெள்ளையாடி சி.வி. வரவேற்புரை மாற்றினார்.

மாவட்ட பிரதிநிதிகள் எஸ்.அருவேல் செல்வம், மாவட்ட மீனவரணி துணைத் தலைவர் கோபாலபுரம் செல்வராஜ், மாவட்ட மீனவரணி துணை அமைப்பாளர்கள் வெங்கடாசலம் வேல்முருகன், மெய்யன்துரை, சின்னசாமி, மாவட்ட விவசாய அணி துணை அமைப்பாளர் அன்பரசு, மாவட்டப் பொறியாளர் அணி துணை அமைப்பாளர் ராஜாராம், மாவட்ட கலை இலக்கிய புகுதறிவு பேரவை துணை அமைப்பாளர் தென்றல்.ரவி, ஒன்றிய மீனவரணி அமைப்பாளர் ரமேஷ்குமார், ஒன்றிய மீனவரணி

துணை அமைப்பாளர்கள் மகேந்திரன், சரவணன், உதயநிதி ஸ்டாலின் அன்ற துணைத் தலைவர் பிரதீஷ், அரும்பலூர் முன்னாள் கவுன்சிலர் மோகன், முன்னாள் ஒன்றிய இளைஞர் அணி அமைப்பாளர் செல்வம், கார்த்தி நகர் கிளைக் கழகச் செயலாளர் செல்வம், சோலை நகர் கிளைக் கழகச் செயலாளர் மாறிமுத்து, வெள்ளை கிளைக் கழகச் செயலாளர் ராமர் மற்றும் செல்வராஜ் முன்னாள் தலைவர் பாலசுப்பிரமணியன் உள்ளிட்ட கழக நிர்வாகிகள் கலந்து கொண்டனர்.



கழகத் தலைவர் முதலமைச்சர் மு.க. ஸ்டாலின் அவர்களின் வழிகாட்டுதலின்படி, ஓரணியில் தமிழ்நாடு புதிய கழக உறுப்பினர்கள் சேர்க்கை குறித்து, மாவட்ட அவைத் தலைவர் டி. ராஜேந்திரன் தலைமையில் நடைபெற்ற கலர் மாவட்டக் கழக செயற்குழு ஆலோசனைக் கூட்டத்தில், மாவட்டக் கழக செயலாளர் வி.செந்தில் பாலாஜி எம்.எல்.ஏ. சிறப்புரையாற்றினார். மாநில நிர்வாகிகள் நன்விழா ராஜேந்திரன், பரணி கே.மணி எம்.எல்.ஏ.க்கள் இரா.மாணிக்கம், ஆர்.இளங்கோ, சி.வகாமசுந்தரி, முனவாஜா, பி.விஜயகுமார் முன்னிலை வகித்தனர். மாவட்ட நிர்வாகிகள், செயற்குழு, பொதுக்குழு உறுப்பினர்கள், மாநகர, பகுதி, ஒன்றிய, நகர, பேரூர் செயலாளர்கள், இளைஞர் அணி மற்றும் அணிகளின் நிர்வாகிகள் கலந்து கொண்டனர்.

சிவகங்கை மேற்கு ஒன்றிய கழக செயற்குழுக் கூட்டம்.

100க்கும் மேற்பட்டவர்கள் அ.தி.மு.க. - அ.ம.மு.க.வினர் கழகத்தில் இணைந்தனர்!

சிவகங்கை, ஜூன் 30- சிவகங்கை மாவட்டம் சிவகங்கை மேற்கு ஒன்றிய கழக செயற்குழுக் கூட்டம் சிவகங்கையில் தனியார் மண்டபத்தில் மாவட்ட அவைத் தலைவர் தலைமையில் மேற்கு ஒன்றியக் கழக பொறுப்பாளர் பெ.மந்தகாளை முன்னிலையில் நடைபெற்றது. கூட்டத்தில்

இந்த கூட்டத்தில் அ.தி.மு.க. அ.ம.மு.க.விலிருந்து நிர்வாகிகள் 100க்கும் மேற்பட்டவர்கள் ஒன்றிய பொறுப்பாளர் பெ.மந்தகாளை முன்னிலையில் கழகத்தில் இணைந்தார்கள். ஒன்றியக் கழகப் பொறுப்பாளர் பெ.மந்தகாளை கிளைக் கழக உறுப்பினர்களுக்கு புதிய கழக உறுப்பி

னர் விண்ணப்ப படிவங்களை வழங்கினார். இந்தக் கூட்டத்தில் ஒன்றிய கழக நிர்வாகிகள் ரவி, ஜயப்பன், முன்னாள் ஒன்றிய குழு தலைவர் முத்துரா மலிங்கம், தியாகராஜன், மகராஜோதி உட்பட நிர்வாகிகள் கலந்து கொண்டார்கள். ஆனந்தகுமார் நன்றி கூறினார்.

